

মণিপুরগী এম পি মীখল - ঐখোয় খন্থমিন্সি

হৌজিক্তি ১৮শতাব্দী ইন্দিয়াগী লোক সতা মীখল মণিপুরদসু এপ্রিল ১৯ অমসুং ২৬তা পাণ্ডথোকগনি হায়বসি শোয়দ্রে...

মীখলসিগীদমত্ৰা কনা কনা মীৰেপ ওইনীংবা? কন্থা পোলিটিকেল পাৰ্টি'না কন্বা মখোয়গী মীৰেপ ওইনা থাংদোরকপা? নোমিনেসন ফাইল তৌবা/ফুটিনিনচিংবা পুন্মক লেইখরে...

কন্বা ভোট পীগদগে হায়বা বাদু খন্দিঙে হৃদক ইলেভনসিগী মীৰেপ কনা কনা ওইদগে হায়বসিগী মতাদ্ৰা থোকসিবা থৌদোকশিংবু নীংশিংলুৰগা মৰু ওইবা ৰাফম অমখক ইকোকসিদা চঙলক্ৰিবসি তন্মীংলকই হায়না...

কেনসনচিংবা তৌনদুনা লাকপদু হৌজিক ফাওবা লোইদ্রিবা? অমুক নৌনা হিংগংলজুনা, নেসনল পোলিটিকেল পাৰ্টিশিংনা নেহংলবা লমদমসিদা অনৌবা মঙাল অমা লাক্ৰগনি খন্মুবা - মঙালন ওইদুনা তোক্ৰ'দ্রা?

অতোপ্লা ৰাফম অমনা মণিপুরদতা নভনা ইন্দিয়াগী পোলিটিকেল সিনাৰিওদা ঋইদ্রিগী লীৰবা পাৰ্টি ওইরিবা লৈবাকসিদা ঋইদ্রিগী শাংনা লৈঙাক-শক্তি পায়রকখিবগী বেকোৰ্ণ পায়রিবা 'ইন্দিয়ন নেসনল কোংগ্ৰেস'কুন্না পাৰ্টি অমনা মখোয়গী শক্ৰাইবা অরিবা পোলিটিসিয়নশিংগী মরক্তে বি জে পিগী মীৰেপকা শয়েং-পাহোম ডানবা গুন্না পোলিটিসিয়ন অমতা যা ওরমদবা/মতিক চায় খঞ্জবসু ওপোজিসন পাৰ্টিশিংগী কন্ময়ন ওইবা কেদিন্দেট ওইনা পোলিটিক্সতা খোঙ অমুক্তসু থাংজিক্ৰকখিব্ৰিবা য়ুনিভৰ্চিটি প্ৰোফেসর অমবু এম পি কেদিন্দেট ওইহল্লকখিবা অসি কোংগ্ৰেস পাৰ্টিগী পোলিটিকেল ওৰ্গনাইজেন্সন, ৰি-ওৰ্গনাইজেন্সন অমা তঙাইফরক্ৰুবা? অচৌবা ৰাহং অমনি...

অদুগা, হৃদকী মীখলসিগী মীৰেপ লাউখোকপগী ড্ৰামাগী প্ৰোলোগ (ৰাহৌদোক) অসিদা ঋইদ্রিগী ইন্ট্ৰেট্ৰিং ওইখিবসি - ৰুঞ্জিং পাৰ্টি বি জে পি'গী ড্ৰামা অদুনি। 'মীৰেপ ওইজগে' ৰানোন্মকপা নংত্ৰগা মিং পীশিন্লকপা ময়ামদুগী মরক্তগী কাবা য়াৰা (ৰিমোবিলিটি) গী চাঙ্গ ৰাংবশিংদা টিকেট পীবা - মমাঙঙেইই চংনরকপা প্ৰাষ্টিসিনি। মণিপুরগী অনীখক লৈবা সিটসিগী কেদিন্দেট কনা ওইদগে? অহানবা, অনীশুবা, অহমশুবা ফেজগী মিং লাউখোকপদা য়াওৰক্তবদুনা মিনিষ্টৰ ওইনা লৈরিবা ইনকমবেট এম পি অমগী মমিং য়াওৰক্তবদুনা মহক্তি ওইদৌ মাদ্ৰে খন্মবসু কেদিন্দেট ওইরকপা য়াৰিবগী লিষ্ট'তদি থুং থেজুনা পাবা অদুম য়াওনখি। আউটৰদদি থাদোক্ৰোইই এম পি এফ'তা বি জে পি'না শৌগংলনি লাউখোকপদুদদি মেনবা গুন্মদবা মীয়ামগী চিন মপান থেঞ্জক্ৰে - 'নহানমখৈদি পাৰ্টিসিগী টিকেট লৌজগে তায়রহা মীশিংনা পৌ নহুগী থাক্তা পেরেং লেপ্ৰহা, গুসিদি বি জে পি' গী টিকেট'না তায়রহা গনি খন্দুনা কোয়চেন চেমেরে... মীওই খরগী মিং পদুনা পাউ-চেশিংদা ইনরকপদা শেংদোকপসু য়াওনখি

'ঐহাক এম পি ওইনীংবগী অপ্সা লৈতে, লোক সতা মীখলদা মীৰেপ ওইনবা টিকেট পীয়া হায়দুনা চে থাখিবসু লৈতে'। তোকঙা মসা পাঞ্জি হায়নবদুমক চুমখি। অচৌবা লুচিবা অমা মীয়াম্ৰা পাম্বা পাৰ্টি অমা ওইনবা কন্বা মীৰেপ ওইদগে লাউখোকপা লুবা'ন হায়না মফম অমদা হায়রহুগী পাউ তাবদা মচী মচীদা মীয়াম্ৰা কৰেম কথায়ননা নোন্মক পাউ তন্মখিবদু নীংশিংখি। খনখি - চহী অমগী মমাঙদা মীয়াম্ৰা ডাঙনরহা/খন্মবদুগা কৰা শাখীনা খেয়রবা! অদুবু, ইলেভেছ আৰ হায়রগা খঙনবা, অৰোইবা পুংফম হায়বদু যৌরকপদা লাউখোকৰকই - গুসিগী ষ্টেট কেবিনেট'তা এদুকেন মিনিষ্টৰ ওইরিবা 'থৌনাওজম বসন্তকুমার' বু বি জে পি' গী এম পি কেদিন্দেট ওইহল্লি। ঐদি খন্মি - 'ওপোজিসন পাৰ্টি তৰা'না আই এন সী'না পুথোকপা 'প্ৰোফেসর বিমোল অকোইজম'বু ওপোজিসনগী কন্ময়ন কেদিন্দেট ওইনা পুথোকপদুনা, মখোয়গীসু লাইরিক হৈবা কেদিন্দেট অমা পুথোক্তবা য়াদে খন্দুনা কুপ্ৰা খন্মরগা থেপ্ৰা-নৌবা তৌদুনা পুথোক্ৰকপা ওইরল্লি।

অদুগা ইলেভন'সি নকশিল্লক্ৰিঙে, কোংগ্ৰেস'না ওজা বিমোল'বু থেপ্ৰুদ্রিঙে, কুকি-মীতে লাঞ্জকুনা, পোলিটিসিয়নশিংনা পাণ্ডত্ৰবা, মীকিখী ওইনা মক্ৰাংদা মমৈ লোংলিঙে নহা ওইরিবা মণিপুরগী পোলিটিসিয়ন অমদি সেহেল পোলিটিকেল লিদৰশিংগা উনদুনা পোখাফম খঙত্ৰবা/মীনা লাকচ-খুদুম চনবীত্ৰবা মীতৌশিংগী থেশ্মায় পেলহনখিবা কৈশামথোং এ সীগী মহেশ্বৰ থৌনাওজম'নি। মহাকপু মণিপুরগী এম পি ওইহল্লি'দি মণিপুরগী ইয়াসি ইন্দিয়ন পাৰ্টিয়ামেন্ট'তা পুথোক্তনা ডাঙবা গুংগনি থাঙনখি। ইমা-ইবেল-নহাশিংগী ফেবোৰাইট কেদিন্দেট ওইরকখি। খরনদি হায়নখি - কৈশামথোংগী লোকল পোলিটিক্সতা লৈখিসনু, নহা ওইরিবা পোলিটিসিয়ন'নি, এম পি ভোট'সু কাহৌদ্রিদি মগী পোলিটিকেল কৰিয়ৰ খাঙউথক্তা লৌখিখনি, পাশুই মগী কৰিয়ৰ।

লেমহৌরিবা ইন্দিপেন্দেট মীৰেপ অনীদুগী মরমদদি এৰু ইহনবীৰনু। মীয়াম্ৰাসু খঙনীংলৌই। মীওইবা অমা ওইনদি অফবা মী অমমনি। হায়নে, ডাঙনে- এঁসু খঙই। অদুবু ভোট লেপ্ৰহা মী অমা ওইনা খুং থেকপদা য়াওৰক্তবা লেপ্ৰা ভোট খুংলপুদি হৃদকী তানফম অসিদমক্তি তৌহ্মীংদে। সী পি আইগী কমৰেদ সোতিনকুমার'না লৌখিবা ফিৰেপ কয়দা থাগংনীংঙাইনৌ! পাৰ্টি বেজ অমদি পোপুল্যৰিটি য়েংলুৰগদি মাসু মতিক চাবনি। অদুবু, লৈবাকসিগী খন্মগনি, মগী ফিৰেপ হোংখিবা। মদু ইকায়খন্মসি।

-ইন্দ্ৰকুমার

'নঙতনিকো'

মী য়ান্না কুঙনা তাদবা খুঞ্জ অমগী কুঙক তৌবা মফম অমদা থবা কৌবা লৈশাবী অমা লৈরশ্মী। মমা নৌনা কায়নখিবনা ওহোক্তা ৰানা পুন্নি লেঞ্জি মপা অশোনবদুগা। পাম্ৰে লৈতদুনা লৈশাবী ওইরসু খুঞ্জ চংলি, শেল তাল্লি, ফি শাই, অফং-অফংবা থবক শূৰা চংলি। মগী মতৌদু উৰগা থেশ্মায় শোক্ৰা নুঙাইজদবা পাখং অমা খুল অদুনা লৈ। পাখংদু অতৈ কন্বাসু নঙে মীয়াম্ৰা হুন্মাইনবিবা তা নোংদ্রেননি। নোংদ্রেনসু অদু মঙাই থবাগা চপ মাম্ৰে, লাইরিক লাইশু ফনা হৌরকপা, শাম-খোংনবদা লম্বা লৈতবা পাখংনি, মঙাও থীনা হৌরকপা ওইবনিনা লেকায়গী মথোং হুন্মবা-ওক্তবা তাকু খরগা লোয়নরবদগী নোংদ্রেন নৌনা গঞ্জাদা লাইচুত্ৰে।

অদুক য়ান্না ফরম্বা নোংদ্রেনদো গুসিদি মগী মমীংগী মমাঙদা গঞ্জাদা টাইটল ওইরগা গঞ্জা নোংদ্রেন হায়না খঙনে খুলদুনা। গঞ্জাদা ফনা লাইচুত্ৰসু থবাবু নুংশিৰবগী ৰাখলদি অদুম খন্মি, মানা নুংশিৰে, কৰম্বা ফোঙদোকসিগে খঞ্জে, খনখৈ খন্মবগা নোংদ্রেননা অসুন্না খন্মে, থবাহৌইগী মন্যক্তা হৌরিবা খোংনাং মখোঙদুনা নুমিং খুদিং এগী গঞ্জা থকফম ওহোক্তগে খনবদগী নোংদ্রেনদো নুমিং খুদিং লাকই খোংনাং মখোঙদা। থবা হোয়দা ফং-ফং য়েংই, গঞ্জাদু ফং ফং চিংলগা। নুমিং খুদিং লাকপদো থবাসু খঙলে। থোইদোক্ৰা লুনা খনজিল্লদে থবানা। লৈকায়না গঞ্জা থকপা নোংদ্রেন হায়নবদুনা। অদুবু নোংদ্রেনদি থেশ্মায়নুংদা ফুদুনা লৈরিবা থবাবু নুংশিৰবগী ৰাজৰিবা নুপা অমনি।



কন্দা য়াদে হায়দুনা হী হোঞ্জিল্লকুনা থবা, মপামচাগী থৰায় কনখি। থবানা খনখি গঞ্জা থকপা ভগবান শিব মহাদেব ফাওবা দুৰ্গা পাবৰতিগা য়ুন্মামখি... গঞ্জা থক্ৰে থকচৌ নঙতনিকো মালেমসিদা এৰু নুংশিৰবদু। -আৰ কে বৃথিমন্ত কৰ্তা

গঞ্জা থকপা নুপাবু কৰম্বা নুপীনা পামদৌরিবা মা খন্মদে, অদুনি নোংদ্রেনগী কোক...। অসুন্না সুম সুম হৌখিবনা নোংদ্রেনসু লিখিল্লক্ৰে। থবাসু লিখিল্লক্ৰে। নৌরিঙেদদি অতোপ অতোপা খুল থংনবদগী পাখং খৰা লাক্ৰহুদুসু লাকখিদে। লাক্ৰিবসি নোংদ্রেন মঙাইরে। মানা নুমিং খুদিংগী ঐখোয় মন্যক্তা খোংনাং মখোঙদা হেক হেক লাক্ৰিবসি কৰিগীনা খঙনীংলক্ৰে। মগী মতৌসি উৰগা এৰু নুংশিৰবকা ওইরল্লদি ফজনা থেপ্ৰগা নভনা গঞ্জা থক্ৰুদি এনা য়াগে হায়না হাম্বা হেক্তা ফোঙদোকপীৰগে খন্দুনা লৈরকপা তাজ্জাসিদা কুমগী নোং লাক্ৰনা শাখীবা ঈশিং ঈচাও থোক্ৰে। ঈশিংনা পুমকৌই কেইশিনত্ৰবা থবাগী য়ুম মচাদুনা কৰম্বা থবানা মপা অশোনবদু পুথোকপদা গুন্মদৌরিনো। থবা কপচৈ। মালেমসিদা এগী অৰাবসি উৰীবা কনা লৈরি, থবানা খঞ্জে ইপা ইচা ঐখোয়বু নুংশিদুনা কনবীগে খনবা খুন্মসিদা লৈত্ৰবনিনা ঐখোয় শিবা তাৰেদকো ৰানা। অসুন্না মায় লুকখদুনা কপ্তিঙে তাজ্জাদা নোংদ্রেননা থবাগী থৰায়দদি

হুইয়েন লানপাউ লিটরেৰি কুইজ-৮৭

Quiz section with 8 questions about literature and general knowledge. Includes contact info: huiyenliteraryquiz@gmail.com

হুইয়েন লানপাউ লিটরেৰি কুইজ-৮৬কী পাউখুম

Quiz section with 8 questions about literature and general knowledge. Includes contact info: লিটরেৰি কুইজ ৮৬কী শেলগী মনা অসি ৰিমর ওইহৰবা মীওই অসিগী বেঙ্ক একাউন্টত ওইনা হাপচিঞ্জৰগনি।

হুইয়েন লানপাউ লিটরেৰি কুইজ-৮৬কী পাউখুম

Quiz section with 8 questions about literature and general knowledge. Includes contact info: লিটরেৰি কুইজ ৮৬কী শেলগী মনা অসি ৰিমর ওইহৰবা মীওই অসিগী বেঙ্ক একাউন্টত ওইনা হাপচিঞ্জৰগনি।

হুইয়েন লানপাউ লিটরেৰি কুইজ-৮৬কী পাউখুম
১) "অপাইবা লৈচিল" হায়বা লাইরিক অসি কন্বা ইবনো? :- অইবা - এ চিত্ৰেশ্বৰ শৰ্ম্মা, লাইরিকী মখল - মণিপুরী ফিক্সন, অহানবা ফোঙবা : নবেম্বৰ ২০১২।
২) "ইৰেবাকীদমক শিবা গুন্মদে ইৰেবাকীদমক হিংবা গুন্মদে; ইৰেবাকীদমক হিংবা গুন্মদে; ইৰেবাকীদমক হুবা গুন্মদে" শৈৰেং মতেক অসি অইবা কন্বাগী লাইরিক্তা লৌখোকপা কৰম্বা শৈৰেংনো? :- অইবা - থাংজম ইবোপিশক, লাইরিকী মখল - মায়াদেশ, লৌখোকপা শৈৰেং - মায়াদেশ-৩, অহানবা ফোঙবা : নবেম্বৰ ১৯৯৯।
৩) "লৈশাবী মচা অমগী ডায়ৰী" হায়না মিংথোনবা লাইরিক অসি মণিপুরীদা কন্বানা হন্দোকপগে? ওরিজিনেল অইবা অসি কন্বা নো? :- মণিপুরীদা হন্দোকপা নোংমাইথেম কিৰনকুমার সিংহ, ওরিজিনেল অইবা অসি - আনা ব্ৰহ্ম, ফাট এদিসন - এপ্রিল ২০২৩।
৪) "অদুগুগী নিংতন্মদু" হায়রিবা লাইরিক অসি মণিপুরগী মপানগী অইবা অমগী লাইরিক্তি। অইবগী মমিং কৰি কৌবগে? :- অইবা - সনাতন হামোম, লাইরিকী মখল - শৈৰেং (মৈতে ময়েকী এদিসন), ফাট পল্লিক্সন : ২০২৪
৫) "নুংশিভেজী" হায়বা লাইরিক অসিগী অইবগী মমিং হায়মু। :- অইবা ৰাজমনি অয়েকপম, লাইরিকী মখল - ৰাৰীমচাগী লাইরিক, অহানবা ফোঙবা : ওগট ২০১৪।

-চঙল্লক্ৰুজক্ৰে